

অসম ৰাজ্যিক মুক্তি যুঁজাৰু সন্মিলনৰ প্ৰতিনিধিৰে মুখ্যমন্ত্রীৰ বৈঠক

মুক্তি যুঁজাৰুসকলে লাভ কৰিব বিনামূলীয়া স্বাস্থ্যসেৱা, ঘোষণা মুখ্যমন্ত্রীৰ

২৫ হাজাৰ টকালৈ বৃদ্ধি হ'ব মুক্তি যুঁজাৰুৰ পেঞ্চন

দিছপুৰ, ২০ ফেব্ৰুৱাৰীঃ ৰাজ্যিৰ মুক্তি যুঁজাৰুসকলে লাভ কৰিব বিনামূলীয়া স্বাস্থ্যসেৱা। আজি অসম ৰাজ্যিক মুক্তি যুঁজাৰু সন্মিলনৰ প্ৰতিনিধিৰে অনুষ্ঠিত হোৱা বৈঠকত এই কথা ঘোষণা কৰে মুখ্যমন্ত্রী সৰ্বানন্দ সোণোৱালে। মুখ্যমন্ত্রীৰ খাৰঘণ্টিত চৰকাৰী বাসগৃহত অনুষ্ঠিত বৈঠকত মুক্তি যুঁজাৰুসকলৰ পেঞ্চন বৃদ্ধিকে ধৰি কেইবাটাও গুৰুত্বপূৰ্ণ সিদ্ধান্ত গ্ৰহণ কৰা হয়।

বৈঠকত গ্ৰহণ কৰা সিদ্ধান্ত অনুসৰি মুক্তি যুঁজাৰুসকলৰ পেঞ্চন বৰ্তমানৰ ২১ হাজাৰ টকাৰ পৰা ২৫ হাজাৰ টকালৈ বৃদ্ধি কৰা হ'ব। অসম ৰাজ্যিক মুক্তি যুঁজাৰু সন্মিলনে আগবঢ়েৱা প্ৰস্তাৱৰ ভিত্তিত ৰাজ্যিৰ ১৯ গৰাকী স্বাধীনতা আন্দোলনৰ শ্বেতাঞ্চায়ক ৫ লাখ টকাকৈ এককালীন আৰ্থিক সাহায্য প্ৰদানতো মুখ্যমন্ত্রীয়ে সন্মতি জনায়। মুক্তি যুঁজাৰুসকলৰ ত্যাগৰ প্ৰতি সন্মান জনাই তেখেতসকলৰ পৰলোকপ্ৰাপ্তিৰ পিছত শেষকৃত্য মৰ্যাদাপূৰ্ণভাৱে সম্পূৰ্ণ কৰিবলৈ সন্মিলনৰ প্ৰতিনিধিসকলে বৈঠকত অনুৰোধ জনায়। মুখ্যমন্ত্রীয়ে এই অনুৰোধৰ প্ৰতি ইতিবাচক সঁহাৰি জনায় আৰু এই সংক্ৰান্তত উপায়ুক্তসকলক যাৰতীয় ব্যৱস্থা লোৱাৰ বাবে পদক্ষেপ গ্ৰহণ কৰিবলৈ বিভাগীয় বিষয়াসকলক নিৰ্দেশ দিয়ে। ‘অসম মুক্তি যুঁজাৰু সাহায্য নীতি’ৰ সংশোধনৰ বাবেও বৈঠকত সিদ্ধান্ত গ্ৰহণ কৰা হয়।

অসম ৰাজ্যিক মুক্তি যুঁজাৰু সন্মিলনৰ হৈ এই বৈঠকত মুক্তি যুঁজাৰুসকল ক্ৰমে কৃষ্ণ লহকৰ, ভোলানাথ নগৰীয়া, পুনেশ্বৰ দুৱৰা, গুৰুল গাঁও, ফুল চন্দ্ৰ গাঁও, মাখন সংনামে, গোলাপী চেতিয়া, কুঞ্জ কোঁৰৰ, ভোলা বৰুৱা, গোলোক হাজৰিকা, ফণীন্দ্ৰ নাথ কলিতা, তুলনচন্দ্ৰ তামুলীৰ লগতে সন্মিলনৰ সাধাৰণ সম্পাদক দিজেন্দ্ৰ মোহন শৰ্মা আৰু সম্পাদক ধীৰেন চেতিয়াই অংশ লয়।

এই বৈঠকত মুখ্যমন্ত্রীৰ মিডিয়া উপদেষ্টা হৃষীকেশ গোস্বামী, মুখ্যমন্ত্রীৰ আইন উপদেষ্টা শান্তনু ভৰালী, মুখ্যমন্ত্রীৰ কাৰ্যালয়ৰ অতিৰিক্ত মুখ্য সচিব পৱন কুমাৰ বৰঠাকুৰ, গৃহ আৰু ৰাজনৈতিক বিভাগৰ প্ৰধান সচিব নীৰজ বাৰ্মা, বিত্ত বিভাগৰ প্ৰধান সচিব সমীৰ সিনহা, আয়ুক্ত সচিব ক্ৰমে এম এছ মনিৱেন্ন আৰু জ্ঞানেন্দ্ৰ নাথ ত্ৰিপাঠী উপস্থিত থাকে।

বীংগং
২০/০২/২০২১